

بِسْمِ اللّٰہِ الرَّحْمٰنِ الرَّحِیْمِ

فکر و نظر

اسلامی نظریاتی کوںسل کی حالیہ سفارشات کا جائزہ

اسلامی نظریاتی کوںسل پاکستان کا آئینی ادارہ ہے۔ ۱۹۷۳ء کے دستور میں جب شق ۲۲۷ شامل کی گئی کہ پاکستان میں کوئی بھی قانون کتاب و سنت کے مخالف نہیں بنایا جائے گا تو عملاً اس کا باقاعدہ نظام وضع کرنے کی غرض سے اسی دستور میں ہی دفعہ نمبر ۲۲۸، ۲۲۹ اور ۲۳۰ میں اسلامی نظریاتی کوںسل کے نام سے ۲۰ رافراد پر مشتمل ایک آئینی ادارہ بھی تشکیل دیا گیا جس کا مقصد صدر، گورنریا اسembly کی اکثریت کی طرف سے بھیجے جانے والے معاملے کی اسلامی حیثیت کا جائزہ لے کر ۱۵ اردن کے اندر اندر انہیں اپنی روپورٹ پیش کرنا تھا۔ شق نمبر ۲۲۸ میں یہ قرار دیا گیا کہ اس کے اراکین میں جہاں تمام فقہی مکاتب فکر کی مساوی نمائندگی ضروری ہوگی، وہاں اس کے کم از کم چار ارکان ایسے ہوں گے جنہوں نے اسلامی تعلیم و تحقیق میں کم و بیش ۱۵ اربس صرف کئے ہوں اور انہیں عوام پاکستان کا اعتماد حاصل ہو۔ (شق نمبر ۲۲۸، ہی)

اپنے یوم وجود سے لے کر آج تک کوںسل نے متعدد اہم مسائل پر حکومت پاکستان کو شرعی رہنمائی اور تجاویز مہیا کی ہیں۔ کوںسل کا ماضی اس حوالے سے بڑا تباہا ک رہا ہے کہ یہاں سے بالعوم کتاب و سنت کی ترجمانی اور قوم کو تیقینی سفارشات میسر آتی رہی ہیں اور عام مسلمانوں سے لے کر اہل علم و دین حضرات میں اس کی رائے کو قدر و وقت سے دیکھا جاتا رہا ہے۔

مشرف حکومت نے جہاں وطنِ عزیز کو دیگر بہت سے عظیم مسائل سے دوچار کیا، وہاں اپنے مغربی افکار کی بدولت نظریاتی میدان میں بھی انہوں نے پاکستانی قوم کو تبدیل کرنے کی متعدد کوششیں کیں، جن میں تعلیم اور مدد یا میں اسلام مخالف اقدامات سرفہrst ہیں۔ قارئین کو یاد ہوگا کہ مشرف حکومت کے آخری سالوں یعنی ۲۰۰۶ء کی آخری سہ ماہی میں پاکستان میں حدود قوانین کی معمومہ اصلاح کے لئے ایک بھرپور مہم چلانی گئی تھی، اور اس کو بعض ارباب

ابلاغ نے اس طرح پاکستانی قوم کے ذہن پر سوار کر دیا تھا کہ گویا اس دور کا سب سے عکین ترین مسئلہ یہی سمجھا گیا جو بچے کی زبان پر تھا۔ اس دور میں مختلف قومی حقوقوں کی طرف سے یہ مطالبہ کیا جاتا رہا کہ حکومت کو چاہئے کہ اسلامی نظریاتی کونسل سے، جو اس بحث کا اصل علمی اور آئینی پلیٹ فارم ہے، اس سلسلے میں رہنمائی حاصل کرے۔ لیکن مارچ ۲۰۰۶ء و مابعد ہونے والے کونسل کے متعدد اجلاسوں کے بعد کونسل میں ان قوانین کے خلاف اسلام ہونے پر اتفاقِ رائے پیدا نہیں ہوا کہ اور حکومت کی سرتوڑ کوشش کے باوجود اسے یہاں سے شرعی و اخلاقی تائید حاصل نہ ہو سکی تھی۔

انہی دنوں مشرف حکومت نے اسلامی نظریاتی کونسل، کی اس اسلام پسندی اور حکومت نوازی سے گریز پر قابو پانے کے لئے بعض روشن خیال، دانشوروں کو اس کونسل میں شامل کیا تاکہ اس کی رائے میں انتظامی طور پر تبدیلی لائی جاسکے۔ اس میں سب سے اہم تبدیلی تجدید پسند دانشور جاوید احمد غامدی کی بطور رکن نامزدگی تھی۔ حکومت کی اس دخل اندازی کا یہ نتیجہ تو برآمد ہوا کہ کونسل اپنے اسلامی شخص سے محروم ہو کر اپنا سابقہ اعتماد و اعزاز کھو بیٹھی اور نظریاتی کونسل کے متعدد ممبران (مثلاً حاجی محمد حنیف طیب اور مظہر سعید کاظمی وغیرہ) نے اپنی رکنیت سے استعفی دے دیا، لیکن باضمیر مبران نے مشرف حکومت کو یہاں سے حدود قوانین کی کلی تائید حاصل نہ ہونے دی۔

اراکین کونسل کے استعفی کے دنوں میں اخلاقی برتری کے لئے جاوید احمد غامدی نے بھی کونسل کی رکنیت سے عین اسی طرح استعفی دے دیا جیسے چوہدری شجاعت حسین نے پارلیمنٹ سے نمائشی استعفی دیا تھا۔ دلچسپ امر یہ ہے کہ دیگر مغلص ممبران سے تو آج تک کونسل محروم چلی آ رہی ہے، لیکن جاوید غامدی صاحب نہ صرف اسی شان و شوکت سے بلکہ اپنے دیگر حواریوں کے آنے کے بعد زیادہ آب و تاب سے وہاں برابر ہمان ہیں۔ یاد رہے کہ کونسل کے موجودہ اراکین کی غالب اکثریت تجدید پسند دانشوروں پر مشتمل ہے مثلاً رشید جالندھری، ڈاکٹر منظور احمد، سید افضل حیدر اور سرفہرست جناب صدر نشین ڈاکٹر خالد مسعود صاحب۔

اس وقت کونسل میں ایک ہی خصیت ہیں جنہیں معروف معنی میں عالم دین قرار دیا جا سکتا

ہے اور وہ ہیں جناب عبد اللہ خلجی صاحب، جو گاہے بگا ہے ان تجدید پرستوں کے درمیان اپنے اختلافات کا دبے لفظوں میں اظہار کرتے رہتے ہیں۔ اس بنا پر کوںسل کی موجودہ ہیئت اس اعتبار سے خلاف آئین بھی ہے کہ شق ۲۲۸ رائے کی رو سے یہاں تمام مسلمہ مکاتب فکر کی نمائندگی موجود نہیں اور اس اعتبار سے بھی کہ شق ۲۲۸ رسی کی رو سے کم از کم چار علماء کرام ممبران میں سے فی الوقت صرف ایک شخصیت مولانا عبد اللہ خلجی صاحب موجود ہیں۔

کوںسل میں مذکورہ بالا حکومتی تبدیلی کا نتیجہ یہ نکلا کہ کوںسل نے اپنے تابناک ماضی کے بر عکس یوٹریں لیا۔ گذشتہ دو برس کی سفارشات کا ایک سرسری مطالعہ اس دعویٰ کی کافی دلیل ہے کہ عامدی صاحب کے آنے کے بعد کوںسل ان کے مخفف آراء و افکار کا مرکز و محور بن گئی۔ وہ مباحث جو اس سے قبل عامدی صاحب کے مجلہ 'اشراق'، ان کی کتاب 'میزان' اور المورد کی ویب سائٹ پر ملتی تھیں، بعد میں اسلامی نظریاتی کوںسل، کے معتبر نام سے پیش ہونے لگیں۔ یوں تو کوںسل کے موجودہ اراکین اپنے تفردات اور اسلام کے بارے میں عجوبہ روزگار خیالات کے حوالے سے پاکستان کے اہل علم حضرات میں پہلے بھی جانے پہچانے جاتے ہیں لیکن جاوید عامدی صاحب کی شکل میں انہیں ایسا نفس ناطقہ میر آیا جو کتاب و سنت سے من چاہا استدلال کرنے اور ان سے اپنی بات کھلونے کی جراءت رندانہ کا حامل تھا۔ اس پر مستزاد جاوید عامدی کے مختلف ذرائع ابلاغ میں پھیلے ہوئے شاگرد ہیں جو کوںسل کی غلط سفارشات کی ترجمانی اور تائید کے لئے ہر دم کمر بستہ رہتے ہیں۔ طبقہ علماء میں سے صرف ایک شخصیت کی موجودگی اور مغرب نوازوں کی کثرت کے بعد کوںسل کی سفارشات کو اسلام کی ترجمانی کی بجائے 'جدت پسندی' نہ سمجھا جائے تو کیا کہا جائے؟ اگر موجودہ کوںسل کو اسلامی نظریاتی کوںسل، کی بجائے 'تجدد زدہ دانشوروں کا مرکز' کہا جائے تو بے جانہ ہوگا۔

عامدی صاحب کے مخفف افکار سے اس وقت بہت سے اہل علم بخوبی آگاہ ہیں۔ محمدث میں ان کے افکار پر مضامین تسلسل سے شائع ہوتے رہے ہیں (جن میں ایک مضمن اس شمارہ میں

☆ بطور مثال حالیہ سفارشات کے حق میں عامدی صاحب کے شاگرد رشید خورشید ندیم کے روزنامہ 'جنگ' میں دو کالم اور روزنامہ پاکستان میں جناب افضل ریحان کا تین قسطوں پر مشتمل تفصیلی مضمون ملاحظہ کریں۔

بھی ملاحظہ کیا جاسکتا ہے) اور ان کے افکار کے جو عگین اثرات مسلم فرقہ نظر پر سامنے آنا شروع ہوئے ہیں، اس سے ہر محبت دین شخص متقدِر نظر آتا ہے۔ عامدی صاحب کی کاؤشوں کا ایک مرکز توٹی وی سکرین ہے، جہاں وہ آئے روز دین کے نام پر نت نئے خیالات پیش کرتے رہتے ہیں۔ ان کا دوسرا مرکز اسلامی نظریاتی کوئسل، ہے۔ ایک معتمد آئینی ادارے کو انہوں نے اپنے غلط افکار کا زینہ بنارکھا ہے، جہاں حکومتی وسائل بھی ان کے نظریات کے فروغ کے لئے صرف ہو رہے ہیں۔

اپنے 'نادر' افکار کو معاشرے میں پروان چڑھانے کے لئے موجودہ نظریاتی کوئسل نے گذشتہ برس ایک اور خطرناک قدم یہ اٹھایا ہے کہ اپنی ۳۵ سالہ تاریخ کے برلکس، جب کہ کوئسل کی تمام سفارشات حکومت کے لئے مخصوص ہوتی تھیں، ایک سلسہ وار سہ ماہی مجلہ 'اجتہاد' کے نام سے شائع کرنا شروع کیا۔ اور مختصر مدت کے بعد مجلس بھی منعقد کرنا شروع کی ہیں۔ 'اجتہاد' کا تیسرا شمارہ ابھی حال میں شائع ہو کر سامنے آیا ہے۔ ہماری نظر میں اسلامی نظریاتی کوئسل کا یہ مجلہ 'اجتہاد' مجدد دین کے افکار کا مرکز ہے جس کے ذریعے آئینیں حکومتی اور آئینی پلیٹ فارم سے قوم میں اپنے نظریات پھیلانے کا سنہرہ موقع ہاتھ آیا ہے۔

محلہ 'اجتہاد' کے موضوعات و مشمولات کی ایک جملک اور افکار پر ایک تبصرہ تو پھر کبھی سمجھی، سردست موجودہ نظریاتی کوئسل نے جو نیا 'کارنامہ' انجام دیا ہے، اس نے ملک بھر کے علمی حلقوں میں شدید تشویش کی لہر دوڑا دی ہے اور پاکستان کے ممتاز علمانے ایک بار پھر شدت سے یہ مطالیہ دھرایا ہے کہ نظریاتی کوئسل کو از سر نو تشكیل دیا جائے اور اس میں آئینی طور پر ماہرین شریعت کی مطلوبہ تعداد کو پورا کیا جائے، نیز تمام مکاتب فکر کو نمائندگی دی جائے۔ یاد رہے کہ کوئسل اس وقت حدود قوانین کے حدود کے سبب محض ۹ ممبران پر ہی اکتفا کر رہی ہے، جبکہ ممبران کی کل تعداد ۲۰ تک ہے۔

کوئسل کی تازہ سفارشات کا متن

۵ ارنومبر بروز ہفتہ کو کوئسل نے بعض عالمی مسائل پر چند نئی سفارشات منظور کی ہیں جن کے بارے میں ملک بھر کے دینی و عوامی حلقوں نے شدید احتیاج کیا ہے۔ پہلے وہ سفارشات

ملاحظہ فرمائیں، پھر علماء پاکستان کا احتجاج اور آخر میں ان سفارشات پر ہمارا تبصرہ۔ یاد رہے کہ درج ذیل سفارشات کا متن اسلامی نظریاتی کوںسل کی آفیشل ویب سائٹ سے ماخوذ ہے، اور اُردو ترجمہ بھی کوںسل کا ہی جاری کردہ ہے:

① یہ قانون بنادیا جائے کہ بیوی اگر کبھی تحریری طور پر طلاق کا مطالبہ کرے گی، تو شوہر ۹۰ دن کے اندر اُسے طلاق دینے کا پابند ہوگا۔ وہ اگر ایسا نہیں کرے گا تو یہ مدت گزر جانے کے بعد طلاق واقع ہو جائے گی، لا یہ کہ بیوی اپنا مطالبہ واپس لے لے۔ اس کے بعد شوہر کے لیے رجوع کا حق نہیں ہوگا اور بیوی پابند ہو گی کہ مہر اور نان نفقہ کے علاوہ اگر کوئی اموال و املاک شوہرنے اسے دے رکھے ہیں اور اس موقع پر وہ انہیں واپس لینا چاہتا ہے، تو فصل نزاع کیلئے عدالت سے رجوع کرے یا اس کامال اسے واپس کر دے۔

② طلاق کے موثر ہو جانے کے بعد مطلقہ عورتیں اگر چاہیں تو عدالت شوہر کے معاشی حالات کو پیش نظر رکھتے ہوئے ان کے لیے قرآن کے مطابق عطا کر دہ حق متاع کی مقدار متعین کرنے کا حکم صادر کر سکتی ہے، جو یک مشت بھی ہو سکتی ہے اور ماہ بہ ماہ بھی، جب تک مطلقہ عورت کی اگلی شادی نہ ہو جائے۔

③ طلاق کی رجسٹریشن کے نظام کو موثر بنایا جائے اور اس کی رجسٹریشن بھی اسی طرح ہونی چاہیے جس طرح نکاح کی رجسٹریشن ہوتی ہے۔

④ مجوزہ طلاق نامہ فارم پر غور کرتے ہوئے کوںسل نے فیصلہ کیا کہ اس مجوزہ فارم کے ساتھ ایک تعارفی پیرا گراف بھی دیا جائے کہ طلاق کی رجسٹریشن نہ ہونے کی وجہ سے جو مفاسد پیدا ہو رہے ہیں، ان کی وجہ سے یہ ضرورت محسوس ہوئی کہ نکاح نامہ کی طرز پر ایک طلاق نامہ فارم بھی تجویز کیا جائے۔

⑤ مہر عورت کا حق ہے، اسے کسی حالت میں بھی چھوڑا نہیں جا سکتا۔ تاہم عدالت اگر چاہے تو تھائف اور فوائد کے سلسلے میں مصالحت کر سکتی ہے۔ کوںسل نے عالمی عدالتوں کے قانون مجری ۱۹۶۲ء کی دفعہ ۷ میں لفظ حق مہر کو شادی کے عوض دینے گئے تھائے اور فوائد سے تبدیل کرنے کی تجویز سے اتفاق کیا اور اسے قانون کا حصہ بنانے کی سفارش کی۔

- ④ کوںسل نے محرم کے بغیر خواتین کے سفر حج کے بارے میں فیصلہ دیا۔ دستورِ پاکستان اور دیگر ملکی قوانین کے تحت خواتین آزادی سے اندر وِن ملک اور بیرون ملک سفر کر سکتی ہیں۔ اسپر کوئی قدغن نہیں ہے۔ سعودی عرب کے قوانین کوںسل کے دائرہ اختیار میں نہیں آتے۔
- ⑤ خالص سائنسی طریقے سے مکہ مکرمہ کو مرکز بنانا کر چاند کی ولادت کے لحاظ سے پوری دنیا کے لیے ایک بھرپور کلینڈر بنا دیا جائے اور تمام مذہبی تہوار اس کے مطابق منائے جائیں۔
- ⑥ کوںسل نے ملک میں بڑھتی ہوئی دہشت گردی اور انتہا پسندانہ رجحانات کے پیش نظر ایک خصوصی روپورٹ شائع کرنے کا فیصلہ کیا جس کی روشنی میں حکومت کو دہشت گردی سے نمٹنے کے لیے سفارشات پیش کی جائیں گی۔ اس سلسلے میں کوںسل نے اس بات پر بھی توجہ دی ہے کہ دہشت گردی کی صورت میں ایک عام آدمی کو کیا کرنا چاہیے؟
- ⑦ کوںسل نے نادر اقربا کی کفالت کے لیے قانون سازی کی سفارش کی اور اس کے لیے اپنے تیار کردہ 'آرڈیننس برائے نادر اقربا' کے مسودے کو حکومت کے سامنے دوبارہ پیش کرنے کی سفارش کی۔ کوںسل نے نفاذِ شریعت کے حوالے سے کچھ رہنمایاً اصول منظور کیے ہیں جنہیں نفاذِ شریعت پر ہونے والی آئندہ کانفرنسوں میں علماء کرام کے سامنے رکھا جائیگا۔ یہ تو تھا کوںسل کے اکے اویں اجلاس کی سفارشات کا مکمل متن جس کے اہم نکات کو روزنامہ 'جنگ' نے اگلے روز یعنی ۱۶ نومبر ۲۰۰۸ء کو کوںسل کے چیئر مین کی زبانی یوں روپورٹ کیا:
- "شوہر کو تحریری طلاق کا مطالبہ کرنے والی بیوی کو ۹۰ روز کے اندر طلاق دینے کا قانونی پابند بنایا جائے۔ ایسا نہ کرنے کی صورت میں معینہ مدت کے بعد نکاح فتح قرار پائے گا۔ کوںسل نے نکاح نامے کی طرح طلاق نامہ بھی تجویز کیا ہے اور حکومت سے کہا ہے کہ نکاح کی طرح طلاق کی رجسٹریشن بھی کی جائے۔ اسلامی نظریاتی کوںسل کا اجلاس ہفتے کو کوںسل کے چیئر مین ڈاکٹر خالد مسعود کی صدارت میں ہوا جس میں کوںسل نے رؤسیتِ ہلال کے منئے کو غیر تنازع بنانے کے حوالے سے تجویز کیا ہے کہ مکہ مکرمہ کو مرکز بنانا کرتام مذہبی تہوار اسی کے مطابق منائے جائیں۔ گزشتہ دنوں ڈاکٹر خالد مسعود نے صدرِ مملکت سے ملاقات میں کوںسل کی سفارشات پر قانون سازی کی طرف توجہ مبذول کروائی تو انہوں نے پارلیمانی امور کے وفاقی وزیر ڈاکٹر با براعوan کی سربراہی میں کوںسل کی روپورٹوں کے جائزے کے لئے ایک کمیٹی تشکیل دے دی

ہے۔ کوںسل کے تمام آرائیں نے صدر کے اس اقدام کو سراہتے ہوئے اس امید کا اظہار کیا کہ اب کوںسل کی سفارشات کو بہت جلد بحث کے لئے پیش کیا جاسکے گا۔“

پاکستان کے ممتاز و معتمد علماء کرام کا شدید احتجاج

① کوںسل کی ان تجویز کو اخبارات میں شائع ہوئے ابھی ہفتہ بھی نہیں گزرا کہ اس بارے میں ہر مکتب فکر کا شدید احتجاج سامنے آیا ہے۔ پاکستان کے جید اہل علم اور ممتاز دینی ادارے ان کی مخالفت میں یک زبان ہیں۔ ان سفارشات کے غلط ہونے میں کہیں دورائے موجود نہیں اور انہیں شریعت میں کھلمند کھلا تحریف قرار دیا جا رہا ہے، مثلًا:

”اسلامی نظریاتی کوںسل کے چیزیں میں شریعت میں تحریف کی کوششوں سے باز رہیں۔ ان خیالات کا اظہار عالمی مجلس تحفظ ختم نبوت اور جامعہ علوم اسلامیہ، بنوری ٹاؤن کے رہنماؤں نے کراچی وفتر میں منعقدہ ایک اجلاس میں کیا۔ عالمی مجلس تحفظ ختم نبوت کے نائب امیر اور جامعہ علوم اسلامیہ کے رئیس ڈاکٹر عبدالرزاق اسکندر، نائب مدیر سید سلیمان یوسف بنوری، عالمی مجلس تحفظ ختم نبوت کراچی کے امیر مولانا سعید احمد جلال پوری، مولانا امداد اللہ اور مفتی عبدالجید دین پوری نے اجلاس میں موجود شرکا سے خطاب کرتے ہوئے کہا کہ اسلامی نظریاتی کوںسل کے چیزیں خالد مسعود دین و شریعت اور منصوصاتِ اسلام میں تحریف و تنشیخ سے باز رہیں۔ انہوں نے مزید کہا کہ شریعت اور احکام شریعت آج سے ۱۴۰۷ء سال قبل آنحضرت ﷺ نے مقرر فرمادیئے ہیں جو قیامت تک آنے والے انسانوں کے لئے مشعل راہ ہیں۔

انہوں نے کہا کہ اسلام اور شریعت میں ہر دو اور طبقے کے لئے احکامات موجود ہیں، اس میں کسی قسم کی ترمیم و تنشیخ کا مشورہ دینا مسلمانوں کے جذبات سے کھلینے کے مترادف ہے۔

انہوں نے حکومت سے پر زور مطالبہ کیا کہ مغرب زدہ ان نام نہاد اسکالرلوں کو اس اہم منصب سے برطرف کیا جائے اور ان کی جگہ مستند علماء کرام کو اس منصب پر فائز کیا جائے۔ اجلاس سے متعدد اہل علم اور دینی شخصیات نے خطاب کرتے ہوئے اس سے ملتے جلتے خیالات کا اظہار کیا۔“ (روزنامہ جنگ: ۲۰ نومبر)

② کوںسل کی ان سفارشات کے بعد مختلف اہل علم حضرات کا مطالبہ متفقہ طور پر سامنے آیا ہے کہ نظریاتی کوںسل کی تشکیل جدید کی جائے، وگرنہ ملکی سطح پر احتجاجی تحریک چلائی جائے گی۔ موجودہ آرائیں اس قابل نہیں ہیں کہ وہ اسلام کی ترجمانی کا اہم فریضہ انجام دے سکیں۔ ان

سفارشات کے بعد بے چینی اس قدر پھیل گئی کہ جیوٹی وی چینل، نے اپنے پروگرام عالم آن لائن، میں ملک بھر کے متاز عالم کو مدعو کر کے ان سے مختلف سوالات کئے، جن کے جواب میں ”متاز عالم دین اور مرکزی روایت بلاں کیمیٰ، پاکستان کے چیئرمین پروفیسر مفتی مسیب الرحمن نے صدر مملکت آصف علی زرداری کو منبہ کرتے ہوئے کہا ہے کہ حکومت نے اگر اسلامی نظریاتی کوںسل کی سفارشات کو اہمیت دیتے ہوئے انہیں نافذ کرنے کی کوشش کی تو علماء پورے ملک میں بھرپور تحریک چلا کیمیں گے اور شریعت کے تحفظ کے لئے ہر آئینے، قانونی اور اخلاقی اقدام بلاکسی تامل اٹھائیں گے۔ جیو کے معروف پروگرام عالم آن لائن، میں اسلامی نظریاتی کوںسل کی مقنائزہ سفارشات پر متاز اسکالر ڈاکٹر عامر لیاقت حسین کے مختلف سوالات کے جوابات دیتے ہوئے انہوں نے مطالبہ کیا کہ اسلامی نظریاتی کوںسل کو فی الفور تحلیل کیا جائے اور اسلام کو سمجھنے اور اس کی تعلیم دینے والوں کو اس اہم آئینی ادارے کا رکن بنایا جائے۔

انہوں نے زور دیکر کہا کہ موجودہ اسلامی نظریاتی کوںسل دراصل پروفیز مشرف کا لگایا ہوا پودا ہے اور اس کی سفارشات سے یہ محسوس ہوتا ہے کہ ایک متوازی شریعت قائم کرنے کی کوشش کی جا رہی ہے اور اگر حکومت نے بروقت اس کا توڑنہ کیا تو با جوڑ اور مالا کنڈ میں اُٹھنے والی لہر پورے ملک کو اپنی لپیٹ میں لے لے گی۔

”جامعہ بنوریہ العالیٰ“ کے مہتمم اور متاز عالم دین مفتی محمد نعیم نے کہا کہ اسلامی امور میں پی ایچ ڈی کرنے والے ہر شخص کے بارے میں یہ تصور کر لینا کہ وہ اسلامی امور کا بھی ماہر ہے، صریحاً غلط ہے۔ انہوں نے کہا کہ اسلامی نظریاتی کوںسل میں شامل تمام افراد نااہل ہیں جن کا کام صرف تخلویں لینا اور مراءات حاصل کرنا ہے، انہیں نہ دین کی سمجھتے ہے، نہ دنیا کی۔

جمعیت علماء اسلام کے رہنماء مولانا اسعد تھانوی نے اسلامی نظریاتی کوںسل کی سفارشات کو براہ راست شریعت سے متصادم قرار دیتے ہوئے اسے ایک انتہائی غیر معقول اقدام قرار دیا۔

”جمعیت اہل حدیث پاکستان“ کے سربراہ پروفیسر ساجد میر نے کہا کہ مجھ سے اسلامی نظریاتی کوںسل کے ایک رکن نے کہا کہ ہم نے ایسی کوئی سفارشات پیش نہیں کی ہیں اور میڈیا والے یونہی بات کا بتانکر بنا دیتے ہیں لیکن وہیں پر موجود اسلامی نظریاتی کوںسل میں کام کرنے والی ایک اہم شخصیت نے کہا کہ موصوف جھوٹ بول رہے ہیں، یہ سارا کیا دھرا ان ہی کا ہے۔ انہوں نے کہا کہ میں کسی کا نام نہیں لینا چاہتا مگر جب آرائیں ہی اتنے جھوٹے ہوں تو

سفارشات کے بارے میں کیا کہا جا سکتا ہے۔

اسلامی نظریاتی کوںسل کے مستغفی رکن اور مقامی ہپتال میں زیر علاج حاجی محمد حنیف طیب نے ٹیلیفون پر گفتگو کرتے ہوئے کہا کہ میں نے استغفی ہی دراصل اسی لئے دیا تھا کیونکہ اسلامی نظریاتی کوںسل کا ایجنسڈ نیک نہیں تھا اور میرے ساتھ موجودہ وفاتی وزیر حامد سعید کاظمی کے بڑے بھائی مظہر سعید کاظمی بھی ان ہی وجہات کی بنا پر مستغفی ہوئے تھے۔

پروگرام کے میزبان ڈاکٹر عامر لیاقت حسین نے پروگرام کے دوران کی مرتبہ اسلامی نظریاتی کوںسل کا موقف جانے کی کوشش کی، تاہم چیزیں میں کے سیکرٹری نے یہ کہہ کر بات کرانے سے انکار کر دیا کہ وہ اس موضوع پر کوئی بات نہیں کرنا چاہتے، ان کا کام سفارشات پیش کرنا تھا اب یہ پارلیمنٹ کا کام ہے کہ وہ اسے منظور کرے یا رُد، وہ فی الحال کوئی تبصرہ نہیں کر سکتے۔ اس موقع پر بعض دیگر آرائیں سے بھی رابطے کی کوشش کی گئی، تاہم کوئی بھی ان سفارشات کا دفاع کرنے کے لئے تیار نہیں ہوا۔ (روزنامہ جگ: ۲۰ نومبر)

② جماعتِ اسلامی پاکستان نے ان سفارشات پر اپنارہ عمل ان الفاظ میں پیش کیا: ”متازی دینی و سیاسی رہنماؤں نے اسلامی نظریاتی کوںسل کی جاری کردہ سفارشات کو شرعی احکام کی خلاف ورزی قرار دیتے ہوئے اسے رد کر دیا ہے اور کہا ہے کہ نکاح اور طلاق کے احکام اور قواعد و ضوابط طے شده ہیں، انہیں مغربی تہذیب اور پلچھہ کروانج دینے کے لیے ختم یا ان میں مجوزہ قسم کی ترامیم کرنے کا اختیار کسی کو حاصل نہیں ہے۔ موجودہ اسلامی نظریاتی کوںسل اپنے مینٹریٹ سے تجاوز کرتے ہوئے شرعی احکام میں ترمیم کر رہی ہے۔ امیر جماعتِ اسلامی پاکستان قاضی حسین احمد، نائب امیر جماعتِ اسلامی پاکستان چوبہری محمد اسلم سیمی ایڈو وکیٹ، اسد اللہ بھٹو امیر جماعتِ اسلامی سندھ، حافظ محمد اوریس ڈائریکٹر ادارہ معارفِ اسلامی لاہور، شیخ القرآن والحدیث مولانا عبد المالک صدر جمیعت اتحاد العلماء پاکستان، مولانا عبدالجلیل نقشبندی صدر جمیعت اتحاد العلماء پنجاب، مولانا عبد الرؤوف صدر جمیعت اتحاد العلماء کراچی، شیخ الحدیث آغا محمد منصورہ سندھ، مولانا سید محمود فاروقی اور شیخ الحدیث دارالسلام گزری نے اپنے ایک مشترکہ بیان میں کہا کہ عورت کی تحریری درخواست پر اس کے کیس کی جماعت ہو سکتی ہے اور عدالت شرعی احکام کی روشنی میں فیصلہ کر سکتی ہے لیکن ایسی قانون سازی نہیں کی جاسکتی جس میں محض عورت کی تحریری درخواست پر شوہر کو طلاق کا پابند کر دیا جائے اور اس کے لیے

مدت مقرر کردی جائے۔ عورت مظلوم ہو، طلاق کی حقدار ہو تو عدالت ہر کیس کی نوعیت کو دیکھ کر فیصلہ دے گی۔ شوہر ظالم نہ ہو، عورت کے حقوق ادا کرتا ہو تو عورت کی درخواست خارج کر دی جائے گی اور مصالحت کرائی جائے گی۔ اسی طرح طلاق کی رجسٹریشن بھی غیر شرعی ہے، زبانی طلاق واقع ہو جاتی ہے۔ قرآن و سنت اور اجماع امت اس پر گواہ ہے۔ آج تک زبانی طلاق ہی نافذ ہوتی رہی ہے۔ محروم یا عورتوں کی جماعت کا تحفظ سفر کے لیے ضروری ہے۔ اگر دستور پاکستان نے کوئی پابندی عائد نہیں کی تو یہ ایک خلا ہے۔ اس خلا کو جو جتنے بنا کر شرعی حکم کو ختم نہیں کیا جاسکتا بلکہ خلا کو شریعت کے مطابق پر کیا جائے۔ اسلامی نظریاتی کوںسل کی ان سفارشات کو ہم مسترد کرتے ہیں اور اس پر شدید احتجاج کرتے ہیں۔” (۱۲ نومبر)

(۴) ملک کی معروف دینی درسگاہ دارالعلوم کراچی نے ان سفارشات پر اپنا موقف پیش

کرتے ہوئے قرار دیا:

”جامعہ دارالعلوم کراچی کے صدر مفتی رفع عثمانی، نائب صدر مفتی تقی عثمانی، مفتی محمود اشرف، مفتی عزیز الرحمن اور مفتی عبدالرؤوف سکھروی نے اپنے مشترکہ بیان میں مطالبہ کیا ہے کہ دستور کے تقاضوں کے مطابق معتمد علماء دین پر مشتمل ثقی اسلامی نظریاتی کوںسل تشکیل دی جائے اور امت کو انتشار سے بچانے اور فتنے سے محفوظ رکھا جائے۔ انہوں نے کہا کہ اسلامی نظریاتی کوںسل نے جری طلاق اور بغیر محروم کے حج کرنے سے متعلق جو سفارشات پیش کی ہیں وہ علم دین سے واقفیت رکھنے والے ہر شخص کے لئے حیرت انکیز ہیں۔ اسلامی نظریاتی کوںسل کی موجودہ بیت نہ دستور کے تقاضوں کو پورا کرتی ہے اور نہ ہی اس کو عوام اور اہل علم کا اعتقاد حاصل ہے۔ سابق صدر پرویز مشرف نے اپنی نام نہاد روشن خیالی کے نام پر اس کی تشکیل دی تھی اور اس وقت ارکان کی تعداد کے لحاظ سے بھی وہ نامکمل ہے اور مستند و معتمد علماء دین میں سے کوئی بھی اس کی رکنیت میں شامل نہیں ہے۔“ (روزنامہ جنگ: ۲۱ نومبر)

(۵) کوںسل کی مذکورہ بالا سفارشات آنے کے بعد مختلف علماء کرام اور دینی تنظیموں نے اس سے ملتے جلتے خیالات کا اظہار کیا، قومی اخبارات احتجاج سے بھرے پڑے ہیں۔ علماء کے اس شدید احتجاج کی تائید کرتے ہوئے وفاقی وزیر مذہبی امور نے بھی اطمینان دلایا اور یہ قرار دیا کہ کوںسل کی ان سفارشات کی موجودہ حالت میں کبھی تو شیق نہیں کی جائے گی:

”حکومت اسلامی نظریاتی کوںسل کی سفارشات پر نظر ثانی کرائے گی جو ایک نامکمل کوںسل نے

جاری کی ہیں، موجودہ کوںسل میں ۸ ارکان ہیں جبکہ اس کی کل تعداد ۲۰ ہے۔ تمام مکاتب فکر کے ممتاز علاوہ شامل کرنے کے بعد سفارشات پر نظر ثانی کی جائے گی۔ اسلامی نظریاتی کوںسل کی حاليہ سفارشات کی موجودہ حالت میں توثیق نہیں کی جائے گی۔ وفاقی وزیر مذہبی امور علامہ حامد سعید کاظمی نے یہ یقین دہانی منگل کے روز قومی اسمبلی میں نکتہ اعتراض پر جواب دیتے ہوئے کہا ہے۔ قبل ازیں اپوزیشن کی طرف سے صاحبزادہ فضل کریم نے نکتہ اعتراض پر معاملہ اٹھایا تھا۔ انہوں نے اسلامی نظریاتی کوںسل کی طرف سے حال ہی میں جاری کی گئی سفارشات کو غیر شرعی قرار دیا اور کہا کہ یہ سفارشات موجودہ حکومت کے خلاف سازش ہے۔ حکومت کی طرف سے وفاقی وزیر مذہبی امور غلام حامد سعید کاظمی نے ایوان میں جواب دیتے ہوئے کہا کہ اسلامی نظریاتی کوںسل کی سفارشات باضابطہ طور پر ارسال نہیں کی گئی ہیں، اسلامی نظریاتی کوںسل کے ارکان کی کل تعداد ۲۰ ہے، سابق حکومت نے ۸ ارکان سے ہی کام چلایا ہے، ہماری حکومت باقی ارکان کی نامزدگی کرے گی جس میں ممتاز علام کرام شامل ہوں گے جن کا تمام مکتبہ ہائے فکر سے تعلق ہوگا، اس کے بعد ان سفارشات پر نظر ثانی کی جائے گی۔ تب قانون سازی کا مرحلہ آئے گا، ان سفارشات کی موجودہ حالت میں توثیق نہیں کی جائے گی۔ وفاقی وزیر قانون فاروق نائیک نے موقف اختیار کہا کہ سفارشات وزارت کو موصول نہیں ہوئی ہیں۔ اسلامی نظریاتی کوںسل کی سفارشات پر علام کرام نے جو تحفظات کا اظہار کیا ہے، وہ جلد بازی میں کیا جا رہا ہے، کوںسل کی سفارشات پر قانون سازی قومی اسمبلی کا معاملہ ہے۔ جب سفارشات ایوان میں پیش کی جائیں گی تب ارکان اسمبلی اس میں تراجمیں پیش کر سکتے ہیں۔ انہوں نے یقین دہانی کرائی کہ خلاف اسلام کوئی قانون سازی نہیں ہوگی۔ وفاقی وزیر پارلیمانی امور ڈاکٹر بابر اعوان نے کہا کہ پیپلز پارٹی نے ایسی کوئی سفارشات تیار نہیں کرائی ہیں۔ اسلامی نظریاتی کوںسل نے سفارشات تیار کر کے ایوان صدر بھجوائی ہے جس کا جائزہ لینے کے لئے کمیٹی بنائی گئی ہے جس کی سربراہی ان کے پاس ہے۔ ادھر ایک بیان کے مطابق مرکزی جمیعت علماء پاکستان کے مرکزی صدر فضل کریم نے کہا کہ اسلامی نظریاتی کوںسل کے چیئرمین نے اسلامی اصولوں کی خلاف ورزی کرتے ہوئے مرکزی حکومت کو جو سفارشات عورت کے طلاق کے سلسلے میں پیش کیں وہ غیر شرعی ہیں اور عوام اہلسنت، ارکان مرکزی جمیعت علماء پاکستان مذکورہ چیئرمین کے خلاف قانونی اور سیاسی اقدامات کرنے کا حق محفوظ رکھتے ہیں۔” (روزنامہ جنگ: ۱۹ نومبر)

علماء کرام کے احتجاج کی وضاحت

علماء کے اس شدید احتجاج کے جواب میں کونسل کے چیزیں میں ڈاکٹر خالد مسعود کو بھی دفاعی انداز اختیار کرتے ہی بھی اور انہوں نے یہ جواز پیش کیا کہ انہوں نے قانون سازی کے لئے پارلیمنٹ کو صرف سفارشات دی ہیں، کوئی فتویٰ جاری نہیں کیا، البتہ اپنے موقف کی تائید میں انہوں نے دلائل دیتے ہوئے کہا کہ

”نبی سفارشات کا مقصد عورت کو طلاق کا حق دینا نہیں بلکہ خلع کے قانون کو آسان بنانا اور طلاق کی رجسٹریشن کو لازمی بنا کر کئی قانونی پیچیدگیوں سے بچنا ہے۔ ان خیالات کا اظہار انہوں نے گزشتہ روز آن لائن کو دیئے گئے خصوصی امڑویوں میں کیا۔ چیزیں میں اسلامی نظریاتی کونسل نے کہا کہ کونسل نے ڈیڑھ سال کی تحقیق اور تمام ممالک کے اسلامی قوانین کا جائزہ لینے کے بعد طلاق کی رجسٹریشن اور عورت کی طرف سے طلاق کے تحریری مطالے پر تین ماہ میں خود بخود طلاق واقع ہو جانے کے لئے قانون کی سفارش کی ہے۔ اس سلسلے میں کونسل کے نومبر ان میں سے آٹھ نے اس کی حمایت کی ہے۔ انہوں نے کہا کہ ان سفارشات کا مقصد عورت کو طلاق کا حق دینا نہیں بلکہ خلع کے قانون کو آسان بنانا اور طلاق کی رجسٹریشن کو لازمی بنا کر کئی قانونی پیچیدگیوں سے بچنا ہے۔ ڈاکٹر خالد مسعود نے کہا کہ ان سفارشات کے بعد کچھ علماء کرام اور مذہبی تنظیموں کی طرف سے میری ذات اور کونسل کے خلاف تقدیم کا ایک طوفان اٹھایا جا رہا ہے۔ کونسل نے اپنے اختیارات سے تجاوز نہیں کیا بلکہ اپنی آئینی حدود میں رہتے ہوئے مکمل تحقیق کے بعد طلاق جیسے حاس مسئلے پر حکومت کو قانون سازی کے لئے سفارشات پیش کی ہیں، کوئی فتویٰ جاری نہیں کیا۔ اسلامی نظریاتی کونسل کے چیزیں میں نے کہا کہ اسلام نے عورتوں کو مکمل حقوق فراہم کئے ہیں اور اگر کوئی عورت اپنے شوہر کے ساتھ نہیں رہنا چاہتی تو اسے علیحدگی اختیار کرنے اور طلاق لینے کا حق حاصل ہے۔ اگر عورت اپنا مہر چھوڑ دے یا اس سے کچھ کم یا زیادہ مال شوہر کو دے کر طلاق طلب کرے تو شوہر طلاق دینے کا پابند ہے جبکہ طلاق کو رجسٹر کرنے سے کئی قانونی پیچیدگیوں سے بچا جاسکتا ہے۔“ (جنگ: ۲۱ نومبر) معاملہ کی شدت کو محسوس کرتے ہوئے ۲۵ نومبر بروز پیروں کو حکومت نے اس سلسلے میں ایک اہم اجلاس طلب کیا جس میں وفاقی وزیر قانون نے کہا کہ اسلام میں عورت کو طلاق کا حق حاصل ہے، لیکن ہم کونسل کی سفارشات کا سنجیدگی سے جائزہ لیں گے:

”حکومت ملک میں خواتین کے تحفظ، بچوں کی کفالت اور ان کی حفاظت سمیت خواتین کے حقوق کی بہتری کے لئے قانون سازی کرنا چاہتی ہے لیکن یہ تمام قانون سازی قرآن و سنت کے مطابق اور اس کے دائرہ کے اندر ہوگی اور جہاں ضرورت پڑے گی، ہم دیگر علماء کرام سے بھی مشاورت کریں گے۔ پیر کو وزارت قانون والنصاف میں منعقدہ اجلاس کے بعد صحافیوں سے گفتگو کرتے ہوئے وزیر قانون نے کہا کہ اسلامی نظریاتی کوںسل سے طلاق اور دیگر سفارشات کی تفصیل طلب کی ہے تاکہ آئین کے تحت ان کا جائزہ لیا جاسکے۔ انہوں نے کہا کہ مسلم پرنسل لا کے حوالہ سے غور کیا گیا اور اس میں طلاق، نان نفقہ اور بچے کی تحويل سے متعلقہ امور پر گفتگو ہوئی۔

آئین کی شق ۲۷۲ کے تحت لازم ہے کہ تمام قوانین کو اس دستوری شق کے تحت دیکھا جائے کیونکہ قرآن و سنت سے متصادم کوئی قانون ملک میں نہیں بن سکتا۔ طلاق کے موثر ہونے کے موضوع پر خاصا تبادلہ خیال ہوا۔ اجلاس میں اس سوال پر بھی غور ہوا کہ طلاق کے بعد کیا عورت کا شوہر کی جائیداد میں حق ہو سکتا ہے یا نہیں؟ طلاق کے بعد بچوں کو نان نفقہ دینے کا معاملہ بھی زیر غور آیا۔ اسلامی نظریاتی کوںسل کے چیئرمین ڈاکٹر خالد مسعود نے اجلاس کو بتایا کہ آئندہ اجلاس میں قرآن و سنت کے تحت تجویز پیش کریں گے۔

اسلامی نظریاتی کوںسل کے فیصلوں کی پاریمان پر پابندی کے حوالہ سے سوال پر وفاقی وزیر قانون نے کہا کہ آئین کے آرٹیکل ۲۳۰ کے تحت اسلامی نظریاتی کوںسل کے کام کے حوالہ سے صراحةً موجود ہے۔ آئین کے تحت اسلامی نظریاتی کوںسل کے کم از کم ارکان کی تعداد ۱۸ اور زیادہ سے زیادہ ۲۰ ہے، اس وقت کوںسل کے ارکان کی تعداد ۱۰ ہے جس کا مطلب یہ ہے کہ کوںسل کی تشکیل درست ہے۔ کوںسل کا کام سفارشات تجویز کی حد تک ہیں، رپورٹ پاریمان میں قرآن و سنت کے منافی تو نہیں۔ یہ سفارشات تجویز کی حد تک ہیں، رپورٹ پاریمان میں پیش کی جاتی ہے جس پر پاریمان کو ۲ سال کی مدت میں قانون سازی کرنا ہوتی ہے۔ ایک سوال پر انہوں نے کہا کہ عورت مرد سے علیحدگی (خلع) مانگ سکتی ہے۔ ایک خاتون کو ویسٹ پاکستان فیملی کورٹ ایکٹ ۱۹۵۳ء کے تحت فیملی عدالت میں درخواست دیتا ہوتی ہے جس کے تحت عدالت اللہ تعالیٰ کی مقررہ حدود کے اندر خاتون کے مرد کے ساتھ گزر اوقات نہ ہونے کی صورت میں اسے خلع رطلاق کی اجازت دیتی ہے۔

اسلام نے واضح طور پر عورت کو طلاق کا حق دے رکھا ہے جسے طلاقِ تفویض قرار دیا جاتا ہے، نکاح نامے کے اندر بھی یہ شق نمبر ۱۸ موجود ہوتی ہے جس کے تحت عورت کو مرد کی جانب سے طلاق کا حق دینے اور اس کی شرائط کا ذکر موجود ہے۔ اجلاس میں اسلامی نظریاتی کونسل کے چیئرمین ڈاکٹر خالد مسعود اور دیگر اعلیٰ حکام نے شرکت کی۔“ (۲۵ نومبر)

کونسل کی سفارشات کا شرعی جائزہ

کونسل کی سفارشات پیچھے گزر چکی ہیں، جن پر مختلف دینی رہنماؤں اور جماعتوں کا تبصرہ بھی آپ ملاحظہ فرمائچے ہیں۔ نظریاتی کونسل کی ان سفارشات کی شرعی حیثیت کیا ہے؟ اس کے ایک جائزے سے قبل یہ واضح رہنا چاہئے کہ کونسل کی زیرنظر سفارشات مشہور منکرِ حدیث غلام احمد پرویز کے نظریات بالخصوص نظریہ مرکزِ ملت سے متاثر ہونے کا نتیجہ ہیں جس کا مطلب یہ ہے کہ حکومت وقت کو شریعت میں ترمیم و تنسیخ کرنے کا حق حاصل ہے۔

☆ چنانچہ منکرِ حدیث غلام احمد پرویز کے نزدیک شریعت کی انوکھی تعریف ملاحظہ فرمائیے: ”اس قرآن کے اصولِ مکالم اساس پر بنی ہیں جس میں کوئی تبدیلی نہیں ہو سکتی۔ لیکن ان اصولوں کی جزئیات مختلف حالات کے تقاضوں کے ساتھ ادائی بدلتی رہتی ہیں۔ ان بدلنے والی جزئیات کو شریعت کہا جاتا ہے۔“ (طوع اسلام: اکتوبر ۱۹۵۰ء ص ۲۶)

”قرآن میں جہاں اللہ اور رسول کی اطاعت کا حکم دیا گیا ہے، اس سے مراد امام وقت یعنی مرکزِ ملت کی اطاعت ہے۔ جب تک رسول اللہ اُمّت میں موجود تھے، ان کی اطاعت اللہ اور رسول کی اطاعت تھی، اور آپ کے بعد آپ کے زندہ جانشینوں (مسلم حکمرانوں) کی اطاعت اللہ اور رسول کی اطاعت ہوگی۔“ (مقامِ حدیث: ص ۱۳۰)

☆ طوع اسلام کے ایک رکن ڈاکٹر عبدالودود مرکزِ ملت، کی تفسیریوں کرتے ہیں: ”رسول کی زندگی کے بعد فیکم رسول سے مراد ملت کی مرکزی اتحارثی ہے جو رسول کا فریضہ یعنی امر بالمعروف اور نہیں عن منکر ادا کرتی ہے۔ اور یہ کہ رسول کے بعد صرف مرکزِ ملت کو یہ حق حاصل ہے کہ دینی امور میں فیصلہ کرے۔“ (طوع اسلام: جون ۱۹۵۹ء)

☆ مزید واضح الفاظ میں پرویز صاحب فرماتے ہیں: ”غور فرمائیے کہ دنیا میں کوئی نظام حکومت کیا اس طرح سے قائم بھی رہ سکتا ہے کہ جس میں یہ

حالت ہو کہ حکومت ایک قانون نافذ کرے اور جس کا جی چاہے، اس کی مخالفت میں کھڑا ہو جائے اور قرآن و حدیث کی کتابیں بغل میں داب کر مناظرہ کا چیخنے دے دے۔ اس آیت مقدسہ کا مفہوم بالکل واضح ہے جس میں اللہ اور رسول سے مراد ہی مرکزی ملت ہے، اور اولی الامر سے مفہوم افسران ماتحت۔ اس سے مطلب یہ ہے اگر کسی مقامی افسر سے کسی معاملہ میں اختلاف ہو جائے تو بجائے اس کے کہ وہیں مناقشات شروع کرو، امر تنازع فیہ کو مرکزی حکومت کے سامنے پیش کرو۔ اسے مرکزی حکومت کی طرف ریغہ کرو۔ مرکز کا فیصلہ سب کے لئے واجب لتسدیم ہوگا۔“ (معراج انسانیت: ص ۲۲۵، ۲۲۶)

طیوع اسلام کو حکومت وقت کو یہ اختیار دینا سراسر غلط ہے اور اس کا مقصد حکومت وقت کو

شریعت سازی کا اختیار دینا ہے جو قرآن کریم کی رو سے صریحًا حرام ہے:

﴿إِتَّبِعُوا مَا أُنْزِلَ إِلَيْكُمْ مِّنْ رَّبِّكُمْ وَلَا تَتَّبِعُوا مِنْ دُونِهِ أُولَٰئِءِ﴾ (الاعراف: ۳)

”اپنے رب کی طرف سے نازل کردہ وحی کی ہی پیروی کرو اور اس کے مساوی دیگر ذمہ داروں کی اتباع مت کرو۔“

اس آیت کریمہ کی رو سے مسلمانوں کو صرف ما اُنزل، یعنی وحی الہی کی پیروی کا حکم دیا گیا ہے اور یہی بات دیگر تین آیات میں بھی کہی گئی ہے کہ مسلمانوں کو ما اُنزل اللہ کے علاوہ اپنے معاملات کا فیصلہ کرنا جائز نہیں ہے۔ اور جو ایسا کرے وہ ظالم، کافر اور فاسق ہے۔ (المائدۃ: ۴۳)

اس فکری اشتراک اور بنیاد کی طرف اتنا اشارہ کرنا ہی کافی ہوگا کیونکہ مزید تفصیلات اور اس نظریہ کی تردید مستقل مضمون کی متناسی ہے۔ سرودست اس غلط بنیاد کو ذہن میں رکھتے ہوئے قرآن و سنت کی روشنی میں ان سفارشات کا ایک جائزہ ملاحظہ فرمائیں:

سفرارش ①: یہ قانون بنادیا جائے کہ بیوی اگر کبھی تحریری طور پر طلاق کا مطالبہ کرے گی، تو شوہر ۹۰ دن کے اندر اسے طلاق دینے کا پابند ہوگا۔ وہ اگر ایسا نہیں کرے گا تو یہ مدت گزر جانے کے بعد طلاق واقع ہو جائے گی، والا یہ کہ بیوی اپنا مطالبہ واپس لے لے۔ اس کے بعد شوہر کے لیے رجوع کا حق نہیں ہوگا اور بیوی پابند ہو گی کہ مہر اور نان لفقة کے علاوہ اگر کوئی اموال و املاک شوہرنے اسے دے رکھے ہیں اور اس موقعہ پر وہ انہیں واپس لینا چاہتا ہے، تو فصل نزاع کے لئے عدالت سے رجوع کرے یا اس کا مال اُسے واپس کر دے۔

جائزوہ: اسلامی نظریاتی کوںسل کی سفارش بڑی انوکھی اور مغرب کے نظریہ مساواتِ مرد و زن پر ایمان لانے کا نتیجہ ہے۔ یہاں عورت کو بھی اسی طرح طلاق کا حق دیا جا رہا ہے جیسے یہ حق مرد کو حاصل ہے۔ حالانکہ یہ نظریہ قرآن کریم کے صریح خلاف ہے، آیت کریمہ ہے:

﴿أَوْ يَعْفُوَ النِّذِيْرِ بِيَدِهِ عُقْدَةُ النِّكَاحِ﴾ (ابقرۃ: ۲۳۷)

”یا وہ شخص معاف کر دے جس کے ہاتھ میں نکاح کی گرد ہے۔“

⦿ آیت کریمہ میں شوہر کو عقد نکاح کا مالک قرار دیا گیا ہے، اور سنن دارقطنی میں بھی واضح الفاظ میں نبی کریمؐ کا یہ فرمان موجود ہے کہ «ولی عقدة النکاح: الزوج» (۲۸۰/۳) ”عقد نکاح کا ذمہ دار مالک شوہر ہے۔“

⦿ اسی طرح قاضی شریح فرماتے ہیں کہ حضرت علیؓ نے مجھ سے پوچھا کہ بیدہ عقدہ النکاح سے کون مراد ہے؟ میں نے کہا کہ لڑکی کا ولی۔ تو حضرت علیؓ نے جواب دیا: نہیں بلکہ اس سے مراد شوہر ہے: ”لَا بَلْ هُوَ الْزَوْج“ (سنن دارقطنی: ۳۷۵/۷)

⦿ اسلام کا یہ مسلمہ نظریہ ہے کہ نکاح میں مرد کو عورتوں پر انتظامی برتری دی گئی ہے، جیسا کہ قرآن کریم میں ہے کہ ”مرد عورتوں پر گمراہ ہیں، اس بنا پر کہ اللہ تعالیٰ نے مرد کو فضیلت دی ہے اور مردان کی کفالت کرتے ہیں۔“ (النساء: ۳۲)

⦿ اور آیات طلاق کے سیاق میں بھی قرآن کریم نے اس امرکی صراحةً کر دی ہے کہ

﴿وَلَلّٰهِ جَالٌ عَلَيْهِنَّ دَرَجَةً وَاللّٰهُ عَزِيزٌ حَكِيمٌ﴾ (ابقرۃ: ۲۲۸)

”اور مردوں کو عورتوں پر یہی گونہ درجہ حاصل ہے اور اللہ غالب و حکمت والا ہے۔“

مردوں کی یہ آزادوای بی بھی برتری ان کی جسمانی ساخت اور زندگی میں ان کے فرائض سے متعلق ہے، یہی وجہ ہے کہ مرد کو تو یہ وقت چار شادیوں کی اجازت ہے لیکن مساواتِ مرد وزن کے قائل بھی یہ مساوات قائم کرنے کے داعی نہیں ہو سکتے کہ عورت کو بھی مرد کی طرح یہی وقت چار شوہر رکھنے کی اجازت ہونی چاہئے یا یہ کہ مساوات کی بنا پر شریعت میں اس کی گنجائش پیدا کی جائے۔

اس اساسی تصور کے بعد نظریاتی کوںسل کی مذکورہ بالا سفارش جہاں مرد و عورت کو طلاق میں غیر شرعی مساوات دینے کی کوشش پر مبنی ہے، وہاں مذکورہ بالا سفارش شریعتِ اسلامیہ سے ایک

استہرا اور کھلواڑ کے بھی مترادف ہے۔ شریعتِ اسلامیہ میں مردوں زن کا ازدواجی تعلق صرف نکاح کے ذریعے ہوتا ہے اور جدائی طلاق، لعان یا خلع کے ذریعے جن کے مسلمہ اصول شریعت میں واضح کردیے گئے ہیں۔ جبکہ زیرنظر سفارش میں نہ تو خلع کے اصول پیش نظر کئے گئے ہیں اور نہ ہی طلاق کے، اس بنا پر یہ واضح ہی نہیں ہو سکتا کہ یہ خلع ہے یا طلاق؟ چنانچہ

⦿ اگر اس تجویز کو طلاق قرار دیا جائے تو اس میں شوہر کو طلاق دینے کا پابند کرنے کی کیا توجیہ کی جائے جبکہ طلاق تو شوہر اپنی مرضی سے دیتا ہے۔

⦿ اگر اس کو خلع سمجھا جائے تو خلع میں بیوی کو حق مہر سے دستبردار ہونا پڑتا ہے، جبکہ یہاں بیوی کا حق مہر اس کے لئے ہی برقرار رکھنے کی تجویز پیش کی گئی ہے۔

طلاق کی مذکورہ بالا تجویز عجیب و غریب ہے جو نامعلوم کس شریعت سے ماخوذ ہے۔ یہ نہ خلع ہے اور نہ ہی طلاق۔ اس کا تو یہ نتیجہ نکلے گا کہ

اگر کوئی شخص چند ماہ کے بعد اپنی بیوی کو کسی دوسرے مرد کے ساتھ گھومتا پھرتا پائے تو اس کی بیوی یہ کہہ سکتی ہے کہ کیا میں نے فلاں تاریخ کو تمہیں طلاق کا نوٹ نہیں دیا تھا جس کے ۹۰ دن بعد از خود طلاق واقع ہو گئی تھی اور اس کے بعد میں نے اس شخص سے شادی رچالی ہے۔

کوںسل کی اس سفارش کی موجودگی میں شوہر اپنا سامنہ لے کرہ جائے گا۔

اس بنا پر بعض اہل علم کا یہ کہنا درست ہے کہ اس تجویز کے ذریعے شوہر کو طلاق پر مجبور کیا جا رہا ہے اور عقد نکاح کو اس کے ہاتھ سے نکال کر بیوی کے ہاتھ میں بھی تھما یا جارہا ہے جو قرآن کے الفاظ سے براہ راست متصادم ہے۔

⦿ یہاں یہ نکتہ واضح رہنا چاہئے کہ نکاح و طلاق اور رشتہ داریوں کے معاملے دراصل براہ راست حقوق اللہ میں سے ہیں جیسا کہ نبی ﷺ نے جنتۃ الوداع میں من جملہ دیگر ہدایات کے عورتوں کے معاملے میں اللہ سے ڈرنے کی تلقین کرتے ہوئے فرمایا:

«فَاتَّقُوا اللّٰهَ فِي النِّسَاءِ فَإِنْكُمْ أَخْذَتُمُوهُنَّ بِأَمَانٍ اللّٰهِ وَاسْتَحْلَلْتُمْ فِي رَجَالٍ»

(صحیح مسلم: ۱۲۱۸) 

”اپنی بیویوں کے بارے میں اللہ سے ڈرو، تم نے اللہ کی امان پر انہیں اپنے عقد میں لیا ہے، اور ان کی شرمگا ہوں کو تم نے اللہ کے کلمہ کی بنا پر حلال کیا ہے۔ اخ”

اس سے معلوم ہوتا ہے کہ نکاح و طلاق اور رشتہ داریاں اللہ تعالیٰ کے مقرر کردہ خاص امور ہیں جن میں کسی قسم کی ترمیم شریعت سازی اور اللہ کے نظام میں دخل اندازی کے مترادف ہے۔ اسی طرح قرآن کریم کی سورۃ الاحزاب میں ہے کہ اللہ تعالیٰ نے رشتہ داریوں کا ایک نظام دیا ہے اور کسی کے بیٹا کہہ دینے سے کوئی دوسرا شخص کا حقیقی بیٹا نہیں بن جاتا:

﴿وَمَا جَعَلَ أَدْعِيَائُكُمْ أَبْنَائُكُمْ ذِلْكُمْ قَوْلُكُمْ بِأَفْوَاهُكُمْ وَإِنَّهُ يَقُولُ
الْحَقَّ وَهُوَ بَهْدَى السَّبِيلِ أَدْعُوهُمْ لِآبَائِهِمْ هُوَ أَقْسَطُ عِنْدَ اللّٰهِ﴾

”اللہ تعالیٰ نے تمہارے منہ بولوں کو تمہارے بیٹے نہیں بنادیا، یہ تو تمہارا محض اپنے منہ سے کہہ دیتا ہے، حالانکہ اللہ ہی حق بات کہتا اور راہ راست کی ہدایت دیتا ہے۔ ان منہ بولوں کو ان کے ماں باپ کے نام سے ہی پکارو، یہی اللہ کے ہاں زیادہ قرین انصاف ہے۔“ (الاحزاب: ۲۳)

اس بنا پر نکاح و طلاق کے نظام میں دخل اندازی کرتے ہوئے کسی کو ۹۰ دن بعد طلاق کا پابند کر دینا ایسے ہی ہے جیسے کوئی عورت کسی شخص کی بیوی ہو اور اس کو خود ساختہ قانون کے تحت اس کے حوالہ عقد سے خارج کر دیا جائے، جبکہ اللہ کے ہاں اسی شخص کی بیوی ہی ہے۔ یہ اللہ کے نظام میں مداخلت اور دین سے استہزا ہے جس پر اسلامی نظریاتی کونسل کو شرمسار ہونا چاہئے۔

سفارش ۲: ”طلاق کے موثر ہو جانے کے بعد مطلقہ عورتیں اگر چاہیں تو عدالت شوہر کے معافی حالت کو پیش نظر رکھتے ہوئے ان کے لیے قرآن کے مطابق عطا کردہ حق متاع کی مقدار متعین کرنے کا حکم صادر کر سکتی ہے، جو یہ مشت بھی ہو سکتی ہے اور ماہ بہ ماہ بھی، جب تک مطلقہ عورت کی اگلی شادی نہ ہو جائے۔“

تبصرہ: کونسل کی یہ سفارش مغربی نظریات سے متاثر ہونے کا نتیجہ ہے۔ چند برس قبل ہندوستان میں یہی مسئلہ شاہ بانو کیس کی صورت میں اٹھا تھا جس میں ہندوستان کی ایک اعلیٰ عدالت نے یہ قرار دیا تھا کہ جب تک مطلقہ عورت آگے شادی نہ کر لے، اس وقت تک اس کے سابقہ شوہر کو اس کی حیثیت کے مطابق نان نفقہ دینے کا پابند کیا جائے۔ دلچسپ بات ہے کہ جو نکتہ ایک ہندو ملک کی عدالت کو سو جھا تھا، پاکستان کی اسلامی نظریاتی کونسل نے اسے قرآن کریم کی بھی متشا قرار دے لیا جب کہ ہندوستان کے مسلمانوں نے اس فیصلہ کے خلاف اس قدر بھرپور تحریک چلانی کر را جیو گا نہیں کو بھارتی پارلیمنٹ سے اس قانون کو ختم کرنے کے

سو اکوئی چارہ نہ رہا اور آخر کار یہ قانون بھارت سے ختم کر دیا گیا۔

اس سفارش کا مقصد یہوی کوشہر کے مال میں شریک کرنا ہے، چنانچہ ارشاد احمد حقانی نے ۱۸ نومبر کو روز نامہ جنگ میں اپنے کالم میں اس شق کی وضاحت ان الفاظ میں کی ہے کہ ”کوںسل نے یہ سفارش کی ہے کہ خاوند پہلی شادی کی صورت میں اپنی جائیداد اور اثاثہ جات کی تمام تفصیل شادی کے وقت لکھ کر دینے کا پابند ہو گا۔ اگر وہ دوسری شادی کر رہا ہے تو اس میں پہلی یہوی اور اس کے پھوٹوں کی تمام تفصیلات بھی درج کرے گا۔“

یہ تجویز مغربی ممالک کے قانونی ازدواج سے متاثر ہو کر شامل کی گئی ہے، جیسا کہ برطانیہ کا مشہور قانون ہے کہ شوہر مطلقہ یہوی کو اپنی جائیداد میں سے نصف حصہ دینے کا پابند ہو گا، اور عدالت اس کا تعین شوہر یہوی کے ذمہ دارانہ رویے اور دیگر متعدد وجوہ کی بنا پر کرے گی، مطلقہ کو ملنے والا یہ حصہ بعض صورتوں میں نصف سے زیادہ بھی ہو سکتا ہے۔

(دیکھئے برطانوی قانون 1973 Matrimonial Causes Act کی دفعہ ۲۵)

اسی قانون کی بنا پر چند برس قبل آغا خانی فرقہ کے روحانی پیشواؤ پرنس کریم آغا خاں نے، جو برطانوی شہریت رکھتا ہے، جب اپنی فرانسیسی یہوی کو طلاق دی تو اس کے ۲ بلین ڈالر کے اثاثہ جات میں سے ایک بلین ڈالر اس کی یہوی کو محض مطلقہ ہونے کی بنا پر حاصل ہو گئے۔ قابل توجہ امر ہے کہ ایک روحانی پیشواؤ کی جمع کردہ دولت جو دراصل اس کے بجائے، فرقہ کے لوگوں کے نذر انوں اور عطیات وغیرہ پر مشتمل تھی، کس طرح ایک غیر مسلم عورت کے ہاتھ لگ گئی.....!!

اسی سے ملتے جلتے آزادوای قوانین برطانیہ اور یورپ میں بعض سرکاری نواز مسلم تنظیمیں مسلم میرج ایکٹ کے نام حکومت سے پاس کروانے کے لئے کوشش ہیں جس کے ذریعے وہ یہ ثابت کرنا چاہتی ہیں کہ مسلمان یورپ وغیرہ میں الگ شخص کی بجائے یورپی اقوام میں گھل مل کر رہنا چاہتے ہیں۔

جہاں تک اس تجویز کے شرعی پہلو کا تعلق ہے تو اس سلسلے میں قرآن کریم کی آیت اور مفسرین وفقہا کا موقف ملاحظہ فرمائیے، سورۃ البقرۃ کی آیت نمبر ۲۳۶ کے الفاظ ہیں:

﴿فَمَتَعْوِهُنَّ عَلَى الْمُوْسِعِ قَدَرْهُ وَعَلَى الْمُقْتَرِ قَدَرْهُ مَتَاعًا بِالْمَعْرُوفِ﴾

”تم انہیں بوقت طلاق فائدہ پہنچاؤ، کشاںش والا اپنی قدرت کے مطابق اور تنگ دست اپنی گنجائش کے مطابق، معروف طریقے سے فائدہ پہنچانا۔“

اس آیت کریمہ سے معلوم ہوتا ہے کہ مسلمانوں میں ازدواجی ناہمواریوں کا انجام باہمی نفرت وعدالت کی بجائے اس طرح ہونا چاہئے کہ مرد اپنی مطلقہ یوں کو حسن سلوک اور مال تحائف وغیرہ دے کر رخصت کرے کیونکہ اس سے عورت کو نفسیاتی تسلیکیں حاصل ہوگی، آخر کار وہ اس مرد کی انتہائی قربی شخصیت رہ چکی ہے اور اس کے بھوؤں کی ماں بھی ہے، تاکہ مستقبل میں دونوں کی باہمی رنجش و مخالفت سے اگلی نسل حتی الامکان کم سے کم متاثر ہو۔

جہاں تک مطلقہ عورت کو ساز و سامان دینے کا تعلق ہے تو امام شافعیؓ و جہور علماءؓ کے بقول یہ محض مستحب امر ہے جس پر شوہر کو مجبور نہیں کیا جاسکتا۔ امام شععیؓ کہتے ہیں کہ اگر یہ ساز و سامان واجب ہوتا تو اس کی بنا پر عدالتیں لوگوں کو پابند کیا کرتیں، لیکن آج تک کسی عدالت نے اس بنا پر شوہر کو قید وغیرہ نہیں کیا۔ دراصل یہ ساز و سامان ایسی مطلقہ عورت کے حق میں تو ضروری ہے جس کو ہم بستری سے قبل طلاق دی گئی ہو جیسا کہ حضرت عمرؓ نے اس کو حق مہر کا مقابل قرار دیا ہے اور امام ابوحنیفہؓ نے فرمایا ہے کہ ایسی صورت میں اگر باہم اتفاق نہ ہو تو نصف حق مہر ادا کرنا ہوگا، جیسا کہ اگلی آیت میں اس کی صراحت بھی آگئی ہے۔

الغرض شریعت اسلامیہ میں اس امر کو مستحب قرار دیا جاسکتا ہے کہ مطلقہ عورت کو خوش اسلوبی اور تحائف وغیرہ کے ساتھ رخصت کیا جائے لیکن عدالتی سلطھ پر اس کو واجب قرار دینا شریعت سازی ہے اور مغرب نوازی ہے جس کا کوئی جواہر نہیں بنتا۔

سفارش ۲: طلاق کی رجسٹریشن کے نظام کو مؤثر بنایا جائے اور اس کی رجسٹریشن بھی اسی طرح ہونی چاہیے جس طرح نکاح کی رجسٹریشن ہوتی ہے۔

اس سفارش کا مقصد یہ پیش کیا گیا ہے کہ اس طرح ایک مجلس کی تین طلاقوں میں کمی آئے گی، ہر طلاق علیحدہ رجسٹر ہونے کے بعد دوسری طلاق علیحدہ دی جائے گی۔ کوںسل کی سفارش کا یہ پہلو اگرچہ درست ہے، لیکن یاد رہنا چاہئے کہ نکاح و طلاق کے منعقد ہونے کا انعامان کے شرعی

تقاضوں کی تکمیل پر ہی موقوف ہے۔ جہاں شرعی تقاضے پورے ہو جائیں وہاں نکاح و طلاق واقع ہو جاتے ہیں، اس تجویز کی حیثیت مزید تلقین سے زیادہ نہیں اور نکاح و طلاق کو اس پر منحصر قرار دینا شرعی نظام میں اضافہ اور مداخلت ہے جس کی شریعت میں کوئی گنجائش نہیں۔

سفرارش ①: ”کوںسل نے محرم کے بغیر خواتین کے سفر حج کے بارے میں فیصلہ دیا۔ دستور پاکستان اور دیگر ملکی قوانین کے تحت خواتین آزادی سے اندر وون ملک اور بیرون ملک سفر کر سکتی ہیں، اسپر کوئی قدغن نہیں ہے۔ سعودی عرب کے قوانین کوںسل کے دائرہ اختیار میں نہیں آتے۔“

جاہزہ: اس سفارش کے پس پرده یہ گراہ کن تصور موجود ہے کہ زمانہ کی ترقی کے باعث شریعت میں تبدیلی ہونی چاہئے اور حکومت کو اس امر کا اختیار ہونا چاہئے کہ وہ حالات کی رو رعایت سے شریعت میں ترمیم کر سکے۔ جبکہ دراصل شریعت کے اس حکم میں غایت درجہ حکمت موجود ہے، اس میں مردوں کو یہ ذمہ داری دی گئی ہے کہ دوران سفر کی صعوبتوں اور پریشانیوں سے نمٹنے کے لئے وہ اپنی خواتین کے ہمراہ موجود ہوں۔ اسلام میں زندگی کے کسی مرحلہ پر بھی نہ تو عورت پر اپنی مالی کفالت کی ذمہ داری ڈالی گئی ہے اور نہ ہی اپنی حفاظت کی۔ بلکہ ہمیشہ سے یہ دونوں ذمہ داریاں ان کے انتہائی قربی مدد حضرات کے ذمے ہیں، کیونکہ جب بھی عورت کو اپنی مالی ضروریات یا جسمانی تحفظ کے لئے کسی غیر محرم مرد کا محتاج ہونا پڑے گا، ایسی صورت میں عورت کو خود استھصال اور حرص و ہوس کا نشانہ بننا ہو گا۔

اسلامی نظریاتی کوںسل نے مذکورہ بالا سفارش کے ذریعے دراصل اسلام کے تصورِ اختلاط مرد وزن کی ممانعت کو سمجھے بغیر مغرب کی مادر پر آزاد تہذیب کا راستہ کھولا ہے۔ جبکہ یہ حقیقت ہے کہ دریجہ دید کی ترقی کے باوجود دو صنفوں کی یہ باہمی کشش اور کشمکش پہلے سے کم ہونے کی بجائے کئی گناہ بڑھ گئی ہے۔ عورت کے اسی تحفظ کے لئے اللہ تعالیٰ نے مبارک ترین سفر حج عمرہ میں بھی محرم مرد کا ساتھ ہونا ضروری قرار دیا ہے۔ اس بارے میں نبی کریم ﷺ کے فرائیں مقدسہ بالکل واضح ہیں جنہیں ہماری کوںسل تبدیل کرنے کی نامرد سمعی کر رہی ہے:

① «لا يحل لامرأة تؤمن بالله واليوم الآخر أن تসافر مسيرة يوم وليلة ليس معها حُرْمَة» (صحیح بخاری: روایت حضرت ابو ہریرہ: رقم ۱۰۸۸)

”کسی عورت کو جائز نہیں جو اللہ اور یوم آخرت پر ایمان رکھتی ہو کہ وہ ایسی حالت میں ایک دن رات کا سفر کرے کہ اس کے ساتھ محرم مرد موجود نہ ہو۔“

② «لا تسفر المرأة إلا مع ذي محرم ولا يدخل عليها رجل إلا ومعها محرم، فقال رجل: يا رسول الله! إني أريد أن أخرج في جيش كما

وكذا، وأمرأتي تريده الحج. فقال: أخرج معها» (صحیح بخاری: ۱۸۲۸)

”کوئی بھی عورت اپنے محرم مرد کے بغیر سفر ہرگز نہ کرے۔ اور اس کے پاس کوئی غیر مرد نہ آئے الایہ کہ عورت کے ساتھ اس کا محرم مرد بھی موجود ہو۔ ایک شخص نے پوچھا کہ میں فلاں فلاں لشکر میں جانا چاہتا ہوں اور میری بیوی حج کرنا چاہتی ہے، تو آپ نے فرمایا: اپنی بیوی کے ساتھ حج پر جاؤ۔“

معلوم ہوا کہ محرم رشتہ داروں کا بھی فرض ہے کہ افضل ترین اعمال پر بھی اپنی خواتین کی سفری ضروریات کو ترجیح دیں کیونکہ مرد و زن کے آزادانہ احتلاط کی ممانعت کی یہ بنیادی ضرورت ہے۔ اس موضوع پر نبی کریم ﷺ کے مزید فرایمن موجود ہیں، مثلاً

③ «لا يخلونَّ رجل بامرأة إلا كان ثالثهما الشيطان» (جامع ترمذی: ۱۱۰)

”کوئی بھی غیر محرم مرد کسی عورت کے ساتھ علیحدگی میں نہیں ہوتا، مگر ان کے ساتھ تیسرا شیطان ہوتا ہے۔“ (جو نہیں برے کام کی تلقین کرتا ہے)

یہ مسئلہ پوری ملتِ اسلامیہ کا اجتماعی مسئلہ ہے جس میں کسی کو اختلاف نہیں:

اتفاق الفقهاء على أنه يحرم على المرأة أن تسفر بمفردها وأنه لا بد من

وجود محرم أو زوج معها (الموسوعة الفقهية: ۲۵ / ۳۷)

”فقہاء عظام کا اتفاق ہے کہ عورت کے لئے اکیلے سفر کرنا حرام ہے، اور اس کے ساتھ سفر میں کوئی محرم یا شوہر ہونا ازبیں ضروری ہے۔“

فرایمن نبویہ کی صراحة اور حکمت روز روشن کی طرح واضح ہے، اور سعودی حکومت کا سفر حج میں محرم کو لازمی کرنے کی شرعی وجہ بھی ہے، لیکن ہمارے نام نہاد شرعی ماہرین پاکستانی حکومت کو اس حکم شرعی میں ترمیم کی تلقین کر کے قوم کو باور کر رہے ہیں کہ شریعت میں اس قسم کا کوئی تصور موجود نہیں ہے۔

سفارش ④: ”خالص سائنسی طریقے سے مکہ مکرمہ کو مرکز بنا کر چاند کی ولادت کے لحاظ

سے پوری دنیا کے لیے ایک بھری کلینڈر بنادیا جائے اور تمام مذہبی تہوار اسکے مطابق منائے جائیں۔“

جائزوہ: کوںسل کی یہ سفارش بھی سراسر فرما میں نبویہ میں متصادم ہے۔ دراصل کوںسل کا مطبع نظر اسلام کی ترجیحی نہیں بلکہ ایسی سفارشات کوںسل کے تجدیز دہ اراکین کی مغرب سے مرعوبیت کا برملاظہ ہے جو مغربی میڈیا کے بے جا اعتراضات کا جواب دینے کی الہیت سے تو عاری ہیں، نتیجتاً اسلام کو توڑ موڑ کر اس کا حلیہ بگاڑ رہے ہیں۔

دنیا بھر میں مسلمانوں پر یہ اعتراض کیا جاتا ہے کہ ان کے مذہبی تہوار ایک دن کیوں نہیں ہوتے، ایک قوم ہوتے ہوئے مختلف خط ارضی میں عیدین اور رمضان وغیرہ کا آغاز اختلاف مختلف کیوں ہوتا ہے؟ دراصل یہ اعتراض بودا اور مغالطہ آمیز ہے جبکہ حقیقت یہ ہے کہ دنیا بھر میں تمام مسلمان ایک ہی دن یعنی کیم شوال کو عید الفطر اور ۱۰ ارذی الحجہ کو عید الاضحی مناتے ہیں۔ جہاں بھی یہ تہوار منائے جاتے ہیں، وہاں کیم شوال ہی ہوتی ہے۔ اگر یہ اعتراض اہل مغرب پر کیا جائے کہ وہ دنیا بھر میں کرسمس اور ایسٹر ایک ہی دن کیوں نہیں مناتے تو یہ زیادہ قرین قیاس ہے کیونکہ بعض ممالک میں کرسمس بھری تقویم کی ایک تاریخ کو ہوتی ہے اور بعض میں اس سے الگی یا پچھلی تاریخ کو۔ دراصل بنیادی سوال یہ ہے کہ بنیادی، فطری اور سائنسی تقویم کس کو قرار دیا جائے؟ قرآن کریم، فرمائیں نبویہ، تاریخ اقوام اور زمینی حقائق کی رو سے یہ جیشیت صرف بھری تقویم کو حاصل ہے اور وہی حقیقی مطلوب تقویم الہی ہے۔ موضوع تفصیل طلب ہے، اس لئے رقم کے مستقل مضمون کی طرف رجوع فرمائیے۔

پھر یہ امر واقع ہے کہ سائنسی اعتبار سے بھی دنیا بھر میں نہ تو ایک ہی حقیقی وقت میں عید ہو سکتی ہے اور نہ ہی کرسمس۔ بلکہ اعتباری یا فرضی طور پر ہی انہیں ایک وقت میں منعقد کرنا ممکن ہے۔ چنانچہ پاکستان میں جس وقت (۷ بجے شام) چاند طلوع ہوتا اور نئے رات و دن کا آغاز ہوتا ہے، دنیا کے بعض خطوط (میکسیکو) میں اس وقت صبح کے ۱۰ بجے رہے ہوتے ہیں۔ اس لحاظ سے فوری اطلاع مل جانے کے بعد بھی نہ تو وہاں روزہ رکھا جاسکتا ہے اور نہ ہی نماز عید پڑھی جاسکتی ہے۔ غرض طبعی حقائق کی روشنی میں یہ امر ناممکن ہے کہ حقیقی طور پر ایک ہی دن تہوار منائے جاسکیں۔ اسی طرح دنیا بھر میں بعض ممالک میں کرسمس کا آغاز ہو رہا ہوتا ہے اور

بعض میں یہ ختم ہو جکی ہوتی ہے۔ چنانچہ عملاً ایک ہی حقیقی وقت میں تہوار منعقد کرنے کا نظریہ حقائق سے لعلیٰ اور ایک جذباتی ڈھنگو سلا ہے۔ البتہ اعتباری طور پر ایسا کرنا ممکن ہے، اسی بنا پر ہم کہتے ہیں کہ کیم شوال کو ہی دنیا بھر میں عید الفطر ہوتی ہے جس طرح ۲۵ ربیعہ کو ہی اوقات کئی گھنٹوں کے فرق کے باوجود دنیا بھر میں کرسمس منانی جاتی ہے۔

اس طبعی حقیقت کا ادراک نبی اکرم ﷺ کو تو وحی کی روشنی میں حاصل تھا، لیکن آج کے ترقی یافتہ اور باشمور ہونے کا دعویٰ کرنے والے اور اس بنا پر اسلام میں تبدیلی کا تقاضا کرنے والے اس سے نابلد ہیں۔ چنانچہ نبی کریم ﷺ نے دسیوں فرماں میں روزہ کو چاند کی روئیت بصری پر مخصوص قرار دیا ہے اور اس کو کسی سائنسی حساب پر منعقد نہیں کیا، کیونکہ سائنس لاکھ دعووں کے باوجود آج تک اسلامی تقاضوں کے مطابق درست ہجری تقویم تشکیل دینے میں کامیاب نہیں ہو سکی، یہی وجہ ہے کہ دنیا بھر میں ہر سال چھپنے والی تمام ڈائریوں میں ہجری تقویم میں لازماً خارابی مشاہدہ میں آتی ہے۔ اگر اس کا کوئی سائنسی نظام وضع کر لیا گیا ہے تو پھر اس کے مطابق چند سال درست طور پر پیش کرنے تو بہر حال ضروری ہیں۔

یہ تو سائنسی حساب پر اکتفا کرنے کا نظریہ ہوا، جس کے خلاف امت مسلمہ کا قدیم سے بقول علامہ ابن تیمیہ اجماع چلا آرہا ہے۔ علاوه ازیں کوئل کا یہ قرار دینا کہ چاند کی ولادت پر قمری مہینے کا آغاز کیا جائے، یہ بھی درست نہیں۔ کیونکہ شرعی اعتبار سے قمری ماہ کا آغاز ولادت قمر کی بجائے روئیت قمر سے ہوتا ہے۔ ولادتِ قمر تو مخفی ایک سائنسی حقیقت ہے جبکہ روئیت قمر ایک روزمرہ معمول، واضح رہے کہ دین ہر دور اور ہر فرد کیلئے ہے نہ کہ صرف سائنسدانوں کے لئے! جہاں تک مقام کے لحاظ سے مکہ مکرمہ کو روئیت میں مرکزی حیثیت دینے کی بات ہے تو یہ نظریہ بھی خلاف اسلام ہے کیونکہ صحیح مسلم کی حدیث میں ہے کہ حضرت عبد اللہ بن عباسؓ نے کریبؒ سے فرمایا کہ ہمیں نبی کریم ﷺ نے ملک شام کی بجائے اپنی (یعنی مدینہ منورہ کی) روئیت کا پابند بنایا ہے: ”ہکذا امرنا رسول اللہ“ (صحیح مسلم: ۱۸۱۹)

اس موضوع پر مزید احادیث بھی موجود ہیں، حدیث کی ہر کتاب میں اس موضوع کو زیر بحث لا کر بھی ثابت کیا گیا ہے کہ تمام دنیا تو کجا، عالم اسلام میں بھی ایک دن عید اور تہوار منعقد

کرنا درست نہیں۔ صرف کتب احادیث کے عناوین ملاحظہ فرمائیے:

جامع ترمذی کا باب: باب ما جاء لکل أهل بلد رؤیتھم
 صحیح مسلم میں باب بیان أن لکل بلد رؤیتھم وأنھم إذا رأوا الھلال
 ببلد لا يثبت حکمہ لما بعْد منھم

باب لکل بلد رؤیتھم (معروف نسخہ میں یہ باب نہیں) صحیح بخاری میں

باب اختلاف أهل الآفاق في الرؤية سنن نسائی میں

باب إذا رأى الھلال في بلد قبل الآخرين بليلة سنن ابو داود میں

باب الدلیل علی أن الواجب علی كل أهل بلد صحیح ابن خزیمہ میں

صوم رمضان لرؤیتھم لا لرؤیة غيرھم

باب الھلال إذا رأوه أهل بلد هل يلزم بقیة البلاد متفقی الاخبار میں

الصوم (امام ابن تیمیہ ن)

جامع الاصول میں باب اختلاف البلد في الرؤية (علامہ ابن اثیر)

مصنف ابن ابی شیبہ میں فی القوم یرون الھلال ولا یرون الآخرون

امام ترمذی نے مذکورہ بالا باب کے تحت کریب کی روایت کردہ حدیث ابن عباس کو

ذکر کر کے فرمایا ہے: ”ابن عباس کی حدیث حسن صحیح ہے، اور اکثر اہل علم کا اسی پر عمل ہے۔“

سابقہ مسائل کی طرح یہ مسئلہ بھی امت مسلمہ کا متفقہ اجماعی موقف ہے۔ چنانچہ علامہ ابن

عبد البر نے اس پر اجماع ذکر کیا ہے کہ آندرس اور خراسان کی روایت ایک دوسرے کے لئے

قطعًا معتبر نہیں ہے۔ (الاستذكار: ۳۰/۱۰) علماء احناف میں سے علامہ زیلیعی اور علامہ عبد الحی

کھننوی نے اختلاف مطابع کو معتبر تسلیم کیا ہے اور ندوۃ العلماء، لکھنؤ کی مجلس تحقیقات شرعیہ نے

۱۹۶۷ء کو اپنے فیصلہ میں اختلاف مطابع کو تسلیم کرتے ہوئے قرار دیا ہے کہ

”متفقین احناف اور علماء امت کی تصریحات اور ان کے دلائل کی روشنی میں مجلس کی متفقہ

رأی یہ ہے کہ بلا بدیعیدہ میں اختلاف مطابع معتبر ہے۔“ (جدید فقیہ مسائل: ۸۹/۱، ۸۹/۲)

گویا بلا بدیعیدہ کی روایت کا باہمی اعتبار شریعت مطہرہ میں نہیں ہے، کجا یہ کہ دنیا بھر کو ہی

ایک ہی روئیتِ مکہ مکرمہ کا تابع کر دیا جائے۔ یہ تو ایسے ہی ہے جیسے دنیا بھر میں نمازوں کے اوقات وہی کردیے جائیں جو مکہ مکرمہ کے ہیں تاکہ عالمی وحدت حاصل ہو جائے۔ جبکہ نمازوں اور تہواروں کے اوقات وایام مختلف ہونے میں، جہاں مظاہر قدرت سورج اور چاند کو معیار ٹھہرایا گیا ہے، وہاں یہ بھی حکمت ہے کہ ہر دن اور ہر وقت میں دنیا بھر میں اللہ تعالیٰ کی حمد و شنا ہوتی رہے اور کرہ ارضی کا کوئی لمحہ بھی اس دعا و مناجات سے خالی نہ جائے۔

اس موضوع پر رقم کا تفصیلی مضمون جس میں ہر پہلو سے دلائل جمع کردیے گئے، ملاحظہ فرمائیں: ”ہجری تقویم اور مسئلہ روئیتِ ہلائی شائع شدہ“ محدث: ستمبر ۲۰۰۷ء

اسلام ایک مکمل ضابطہ حیات ہے جس میں عبادات سے لے کر زندگی کے ہر پہلو کے بارے میں بے انتہا نظری عقائد و تصورات اور عملی احکام و شرائی موجود ہیں۔ لیکن جمہوریت کے لازمے ”سیکولرزم“ کو جاری و ساری کرنے کے نتیجے میں آج مسلم ممالک میں عملاً اجتماعی، سماجی یا معاشرتی اسلام کی بساط تقریباً پیٹھی جا چکی ہے اور عملاً ان جملہ معاشرتی میدانوں میں مغربی نظریات کی کارفرمائی ہی نظر آتی ہے۔ مسلمانوں کی بطور قوم ڈلت کی وجہ بھی مسلم ریاستوں کے اسی ظلم میں پوشیدہ ہے کہ انہوں نے ترقی کے نام پر اسلام کے نظامِ سیاست و عدالت، نظامِ معاشرت و معيشت اور نظامِ تعلیم و ابادغ کو معطل کر رکھا ہے۔ جب کسی میدان میں مسلم احکام و نظریات زیرِ عمل ہی نہ ہوں تو اس قوم کی کامیابی و کامرانی کی امید کرنا کارِ عبیث ہے۔

ان معاشرتی نظاموں میں سے اکثر مسلم ممالک میں خاندانی نظام ہی ایسا واحد پہلو بچا ہے جس پر آج بھی جزوی طور پر عمل ہو رہا ہے۔ اور اسلام پر عمل کرنے کے سبب یہی وہ واحد اجتماعی نظام ہے جس کی بنا پر آج ہم مطمئن و سرخرو ہیں اور اہل مغرب ہم پر رشک کرتے ہیں۔ اس سے پتہ چلتا ہے کہ اسلام کو جس میدان میں بھی حقیقی طور پر نافذ کیا جائے گا، اس میں مسلمان دیگر اقوام کے لئے ایک قبل اپنے نمونہ قرار پائیں گے۔

لیکن مقامِ افسوس یہ ہے کہ ایک ایسا خاندانی نظام جو آج ہماری لئے کافی حد تک باعث افتخار ہے، اس میں بھی ہم ایسی تبدیلی لانا چاہتے ہیں جو اس کے جوہر کو ختم کر کے ہمیں مغرب

کے ٹوٹے پھوٹے خاندانی ڈھانچے کے قریب تر لے آئے۔ نظریاتی کوںسل کی مذکورہ بالا سفارشات کا زیادہ تر تعلق خاندانی نظام سے ہی ہے جس میں ایسی 'اصلاحات' تجویز کی گئی ہیں جو دنیا میں غالب نظام کفر سے مکملہ مماثلت حاصل کرنے کا مذموم ہدف رکھتی ہیں۔

مزید برآں مرد و عورت کے آزادانہ اختلاط کی ممانعت اور دونوں کو اپنے اپنے دائرہ کار میں کام کرنے کی تلقین بھی اسلام کے نظامِ معاشرت کا اساسی تصور ہے۔ ایسے ہی بھری کلینڈر کو عیسوی کلینڈر کی طرح خود ساختہ اصولوں پر اُستوار کرنا بھی شریعت کے احکاماتِ صریحہ میں مداخلت ہے۔ یاد رہے کہ تقویم بھی مسلم نظامِ معاشرت کا ایک مرکزی شخص ہے۔ کوںسل کی اکثر سفارشات اسی پچھے کچھے مسلم نظامِ معاشرت کی مزعومہ اصلاح سے تعلق رکھتی ہیں۔

الغرض مسلمانوں کے خاندانی نظام میں اہل مغرب کے تصورات کو پروان چڑھانا اور معاشرتی نظام میں سیکولر نظریات کو فروغ دینا نظریاتی کوںسل کا ایسا سیاہ کارنامہ ہے جو اس کے مقام و مرتبہ پر کسی بد نماد ہے سے کم نہیں ہے!

اوپر ذکر کردہ دس میں سے پانچ سفارشات کے مختصر جائزہ سے واضح طور پر یہ علم ہو جاتا ہے کہ اسلامی نظریاتی کوںسل کی یہ سفارشات شریعتِ اسلامیہ میں تحریف اور دخل اندازی کی موجب ہیں۔ یہ سفارشات اسلامی نظریاتی کوںسل کی بجائے کسی إلحادی ادارے یا فرد سے صادر ہوتیں تو مناسب ہوتا۔ ان حالات میں حکومت وقت کا فرض ہے کہ اسلامی نظریاتی کوںسل کو ایسے مغرب نواز سکالروں سے پاک کر کے، شرع متعین کی حقیقتی ترجیhanی کرنے والے اہل علم کو یہاں متعین کرے، تاکہ ماضی کی طرح یہ ادارہ قوم اور حکومت کو شرعی امور میں درست رہنمائی دے سکے۔

ان سفارشات کے مذکورہ بالا جائزہ کی روشنی میں پاکستان بھر کے دینی علقوں اور اہل علم کا یہ مطالبہ سو فیصد درست ہے کہ کوںسل کی تشکیل نوکی جائے، آئینی مطالبے پورے کئے جائیں اور اسلام کے نام پر حاصل کئے جانے والے ملک میں اسلام کے نام پر تہذیب افغانگ کے فروغ کا مذاق بند کیا جائے۔ (حافظ حسن مدینی)